



## سوال

(3) قرآن مخلوق نہیں بلکہ اللہ تعالیٰ کا کلام ہے

## جواب

السلام علیکم ورحمۃ اللہ وبرکاتہ

(1) - نور شاہ کشمیری دہلوی کے ملفوظات میں لکھا ہوا ہے کہ :

"واضح ہو کہ حافظ ابن تیمیہ رحمۃ اللہ علیہ بھی قیام حوادث حرف و صوت وغیرہ ذات باری تعالیٰ کے ساتھ ملتے ہیں۔۔۔ حافظ ابن قیم رحمۃ اللہ علیہ نے بھی اپنے عقیدہ نوینیہ میں کلام باری کو حرف و صوت سے مرکب کہا جس کا رد علامہ کوثری نے "تعلیقات السیف الصقل" میں کیا ہے اور وہاں شیخ عز الدین ودیگر اکابر امت کے فتاویٰ نقل کر دیے ہیں۔۔۔ ان فتاویٰ سے ثابت ہوا کہ جس نے خدا کو متکلم بالصوت والحروف کہا اُس نے خدا کے لیے جسمیت ثابت کی جو کفر ہے۔" (ملفوظات علامہ سید نور شاہ کشمیری ص 200)

1- کیا واقعی اللہ کے کلام کو حرف صورت سے مرکب ماننا جسمیت ثابت کرنا ہے؟

2- اللہ کی صفت کلام کے بارے میں کتاب و سنت کی روشنی میں سلف صالحین کا عقیدہ و منہج کیا رہا ہے؟

(2) انہیں ملفوظات میں ایک اور جگہ لکھا ہے : "حافظ ابن تیمیہ رحمۃ اللہ علیہ نے کہا کہ عرش قدیم ہے، کیونکہ استواء (بمعنی جلوس واستقرار) ہے اس پر خدا کا، حالانکہ حدیث ترمذی میں خلق عرش مذکور ہے۔۔۔ اور درس حدیث دہلوی کے زمانہ میں حضرت رحمۃ اللہ علیہ نے علامہ ابن تیمیہ رحمۃ اللہ علیہ کے استواء بمعنی واستقرار و جلوس مراد لینے پر سخت نقد کیا تھا۔" (ملفوظات۔۔۔ ص 203)

1- کیا نور شاہ کشمیری دہلوی کی درج بالا مسائل عقائد کے ضمن میں شیخ الاسلام امام ابن تیمیہ رحمۃ اللہ علیہ پر جرح تنقید درست ہے؟ حتیٰ کہ نور شاہ کشمیری صاحب کا کہنا ہے کہ "علامہ ابن تیمیہ رحمۃ اللہ علیہ بہت بڑے عالم و متبحر ہیں مگر وہ استقرار و جلوس خداوندی کا عقیدہ لے کر آئیں گے تو ان کو یہاں دارالحدیث میں داخل نہ ہونے دوں گا۔" (ملفوظات۔۔۔ ص 220) (شیب محمد، سیالکوٹ)

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

الحمد للہ رب العالمین والصلوٰۃ والسلام علی رسولہ الامین، اما بعد!

یہ عقیدہ بالکل صحیح اور برحق ہے کہ قرآن مجید اللہ تعالیٰ کا کلام ہے اور مخلوق نہیں ہے۔ ارشاد باری تعالیٰ ہے :



وَأَن أَوَّلَ مَنْ أَشْرَكَ إِنِ اسْتَارَكَ فَأَجْرُهُ حَتَّى يَسْمَعَ كَلَامَ اللَّهِ ۖ ۱ ... سورة التوبة

اور اگر مشرکین میں سے کوئی ایک تجھ سے پناہ مانگے تو اُسے پناہ دے دو، حتیٰ کہ وہ اللہ کا کلام سن لے۔ (سورة التوبة: 6)

اس آیت کریمہ سے معلوم ہوا کہ نبی کریم صلی اللہ علیہ وسلم اور صحابہ کرام رضوان اللہ عنہم اجمعین لوگوں کے سامنے جو قرآن پڑھتے تھے، وہ اللہ کا کلام ہے۔

اللہ تعالیٰ نے قرآن مجید کے بارے میں فرمایا:

وَأَنَّهُ لَنَزْلُ رَبِّ الْعَالَمِينَ ۖ ۱۹۲ ... سورة الشعراء

"اور بے شک یہ رب العالمین کا نازل کردہ ہے"

نبی کریم صلی اللہ علیہ وسلم نے فرمایا:

«أَلَا رَجُلٌ يَتَخَلَّى إِلَى قَوْمِهِ؟ فَإِنْ قُرَيْشًا قَدْ مَتَّعُونِي أَنْ أُبَلِّغَ كَلَامَ رَبِّي»

"کیا کوئی آدمی مجھے اپنی قوم کے پاس نہیں لے جاتا؟ کیونکہ قریش نے مجھ اپنے رب کا کلام (لوگوں تک) پہنچانے سے روک دیا ہے۔

(سنن ابی داود: 4734 و سندہ صحیح، الترمذی: 2925 وقال: "حسن صحیح غریب" قلت: سالم بن ابی الجعد مذکور فی الدلسین ولا یثبت هذا عنه، انظر الفتح المبین فی تحقیق طبقات الدلسین ص 39)

سیدنا ابوبکر الصدیق رضی اللہ تعالیٰ عنہ نے قرآن مجید کو اللہ کا کلام کہا۔ (دیکھئے کتاب الاسماء والصفات للبیہقی ص 239، 240 و سندہ حسن، وقال البيهقي: "وهذا اسناد صحیح" دوسرا نسخہ ص 309)

جب سورة الروم کی ابتدائی آیات نازل ہوئیں تو مشرکین مکہ نے سیدنا ابوبکر الصدیق رضی اللہ تعالیٰ عنہ سے کہا: یہ تیرا کلام ہے یا تیرے ساتھی کا کلام ہے؟ تو انہوں نے فرمایا: نہ یہ میرا کلام ہے اور نہ میرے ساتھی کا کلام بلکہ یہ تو اللہ عزوجل کا کلام ہے۔

(کتاب الاعتقاد للبیہقی تحقیق احمد بن ابراہیم ص 108، و سندہ حسن، عبد الرحمن بن ابی الزناد و حسن الحدیث و ثقی الجہور، الاسماء والصفات للبیہقی ص 239، 240 دوسرا نسخہ ص 309 تیسرا نسخہ ص 179، 180 وقال البيهقي: "وهذا اسناد صحیح")

امام سفیان بن عیینہ المکی رحمۃ اللہ علیہ (متوفی 198ھ) نے فرمایا: میں نے ستر (70) سال سے اپنے استاذوں کو جن میں عمرو بن دینار (ثقة تابعی رحمۃ اللہ علیہ متوفی 126ھ) بھی تھے، یہی کہتے ہوئے سنا ہے کہ قرآن اللہ کا کلام ہے اور مخلوق نہیں ہے۔ (خلق افعال العباد للامام البخاری ص 7 فقرہ: 1، و سندہ صحیح)

مشہور امام جعفر صادق رحمۃ اللہ علیہ (متوفی 148ھ) نے قرآن کے مخلوق ہونے کی نفی کی اور فرمایا: لیکن وہ اللہ کا کلام ہے۔ (مسائل ابی داود ص 265 و سندہ حسن، الشریعہ للأجری ص 77 ج 159، الاعتقاد للبیہقی ص 107، وقال: "فهو عن جعفر صحیح مشہور")

امام مالک بن انس الدینی رحمۃ اللہ علیہ قرآن کو اللہ کا کلام کہتے اور اُس شخص کا شدید رد کرتے جو قرآن کو مخلوق کہتا تھا، امام مالک فرماتے کہ اُسے مارا کر سزا دی جائے اور قید میں رکھا جائے یہاں تک کہ وہ مر جائے۔ (الشریعہ ص 79 ج 66، و سندہ حسن)



امام شافعی رحمۃ اللہ علیہ نے فرمایا: جو شخص قرآن کو مخلوق کہے تو وہ کافر ہے۔ (حلیۃ الاولیاء 9/113، وسندہ حسن)

امام احمد بن حنبل رحمۃ اللہ علیہ نے اُس شخص کو کافر کہا ہے جس نے قرآن کو مخلوق کہا۔ (دیکھئے مسائل ابی داود ص 262 و هو صحیح ثابت)

امام احمد بن حنبل رحمۃ اللہ علیہ نے فرمایا:

"فَأَخْبَرَ أَنَّ الْقُرْآنَ مِنْ عِلْمِهِ وَأَنَّ الْإِنْسَانَ مِنْ خَلْقِهِ وَعِلْمُ اللَّهِ غَيْرُ مَخْلُوقٍ وَالْقُرْآنُ عِلْمُ اللَّهِ غَيْرُ مَخْلُوقٍ"

"قرآن اللہ کے علم سے ہے اور اللہ کا علم مخلوق نہیں اور قرآن اللہ کا کلام ہے، مخلوق نہیں۔"

(الحسنہ روایت صالح بن احمد بن حنبل ص 69 بحوالہ العقیدۃ السلفیہ ص 106)

امام احمد رحمۃ اللہ علیہ نے مزید فرمایا: جو شخص لفظی بالقرآن مخلوق (قرآن کے ساتھ میرا لفظ مخلوق ہے) کا دعویٰ کرے تو وہ جہمی ہے۔ (مسائل ابن ہانی ج 2 ص 152، فقرہ: 1853) امام احمد رحمۃ اللہ علیہ نے لفظی بالقرآن مخلوق کہنے والے کے بارے میں فرمایا: "اس کے پیچھے نماز نہیں پڑھنی چاہیے اور اس کے پاس نہیں بیٹھنا چاہیے، اس سے کلام نہیں کرنا چاہیے اور اسے سلام نہیں کرنا چاہیے۔ (مسائل ابن ہانی ج 2 ص 152، فقرہ: 1851)

نیز امام احمد رحمۃ اللہ علیہ نے فرمایا:

"الْقُرْآنُ عِلْمٌ مِنْ عِلْمِ اللَّهِ، فَمَنْ زَعَمَ أَنَّ عِلْمَ اللَّهِ مَخْلُوقٌ فَهُوَ كَافِرٌ"

"قرآن اللہ کے علم میں سے علم ہے لہذا جو شخص یہ دعویٰ کرے کہ قرآن مخلوق ہے تو وہ کافر ہے۔ (مسائل ابن ہانی ج 2 ص 154، فقرہ: 1863)

امام احمد بن حنبل رحمۃ اللہ علیہ نے فرمایا: جہمیہ کے تین فرقے ہیں:

1۔ ایک فرقہ قرآن کو مخلوق کہتا ہے۔

2۔ دوسرا فرقہ کلام اللہ کہہ کر سکوت کرتا ہے۔

3۔ تیسرا فرقہ کہتا ہے کہ قرآن کے ساتھ ہمارے الفاظ مخلوق ہیں۔ الخ

(الحسنہ روایت صالح بن احمد بن حنبل ص 72 بحوالہ العقیدۃ السلفیہ فی کلام رب البریہ ص 204)

امام عبداللہ بن ادریس بن یزید الکوفی رحمۃ اللہ علیہ (متوفی 192ھ) نے اُن لوگوں کو زنادقہ (بے دین، ملحدین، بے ایمان اور کفار) قرار دیا جو قرآن کو مخلوق کہتے تھے۔

دیکھئے خلق افعال العباد للبخاری (ص 8 فقرہ: 5 وسندہ صحیح)

امام وہب بن جریر بن حازم رحمۃ اللہ علیہ (متوفی 206ھ) نے فرمایا:

قرآن مخلوق نہیں ہے۔ (مسائل ابی داود ص 266 وسندہ صحیح)

امام ابو النضر ہاشم بن القاسم رحمۃ اللہ علیہ (متوفی 207ھ) نے فرمایا :

قرآن اللہ کا کلام ہے، مخلوق نہیں ہے۔ (مسائل ابی داود ص 266 وسندہ صحیح)

امام ابو الولید الطیالسی رحمۃ اللہ علیہ (متوفی 227ھ) نے فرمایا :

قرآن اللہ کا کلام ہے اور اللہ کا کلام مخلوق نہیں ہے۔ (مسائل ابی داود ص 266 وسندہ صحیح)

بلکہ امام ابو الولید نے مزید فرمایا : جو شخص دل سے یہ عقیدہ نہ رکھے کہ قرآن مخلوق نہیں ہے تو وہ اسلام سے خارج (یعنی کافر) ہے۔ (مسائل ابی داود ص 266 وسندہ صحیح)

مشہور قاری اور موثق عندا الجہور امام ابو بکر بن عیاش الکوفی رحمۃ اللہ علیہ (متوفی 194ھ) نے فرمایا : جو شخص تمہارے سامنے قرآن کو مخلوق کہے تو وہ ہمارے نزدیک کافر، زندیق (اور) اللہ کا دشمن ہے، اس کے پاس نہ بیٹھو اور اس سے کلام نہ کرو۔ (مسائل ابی داود ص 267 وسندہ صحیح)

ثقفہ اور متقن قاضی معاذ بن معاذ رحمۃ اللہ علیہ (متوفی 196ھ) نے فرمایا :

جو شخص قرآن کو مخلوق کہے تو وہ اللہ عظیم کا کافر ہے۔ (مسائل ابی داود ص 268 وسندہ صحیح)

امام شافعی رحمۃ اللہ علیہ کے مشہور شاگرد امام ابو یعقوب یوسف بن یحییٰ البویطی رحمۃ اللہ علیہ (متوفی 231ھ) نے فرمایا : جو شخص قرآن کو مخلوق کہے تو وہ کافر ہے۔ (مسائل ابی داود ص 268 وسندہ صحیح)

امام احمد بن عبد اللہ بن یونس رحمۃ اللہ علیہ (متوفی 227ھ) نے فرمایا : جو شخص قرآن کو مخلوق کہے تو اس کے پیچھے نماز نہیں پڑھنی چاہیے، یہ کفار ہیں۔ (مسائل ابی داود ص 268 وسندہ صحیح)

اس قسم کے حوالے بے حد شمار ہیں جن سے ثابت ہوا کہ اہل سنت کے اجماع اور اتفاق سے یہ عقیدہ ثابت ہے کہ مسلمانوں کے پاس موجود قرآن مجید اللہ تعالیٰ کا کلام ہے، مخلوق نہیں ہے اور اسے مخلوق کہنے والا کافر ہے۔ یہ وہی قرآن مجید ہے جو اللہ تعالیٰ نے جبریل امین علیہ السلام کے ذریعے سے خاتم النبیین اور رحمۃ اللعالمین محمد رسول اللہ صلی اللہ علیہ وسلم پر نازل فرمایا اور آپ صلی اللہ علیہ وسلم نے صحابہ کرام رضوان اللہ عنہم اجمعین تک پہنچا دیا، صحابہ رضوان اللہ عنہم اجمعین نے تابعین رحمۃ اللہ علیہ تک اور تابعین رحمۃ اللہ علیہ نے تبع تابعین رحمۃ اللہ علیہ تک پہنچا دیا۔ یہ وہی قرآن ہے جسے حفاظ کرام یاد کر رکھا ہے، مصاحف میں لکھا ہوا ہے اور امت مسلمہ جس کی تلاوت کرتی ہے۔

اس عقیدے پر مفصل تحقیق کے لیے اہل سنت کی کتب العقائد مثلاً خلق افعال العباد، الشریعہ للآجری اور الاعتقاد للبیہقی وغیرہ کی طرف رجوع فرمائیں۔

نیز دیکھئے السنن الکبریٰ للبیہقی (10/206-207)

حافظ ابن عبد البر نے اس مسئلے پر اہل سنت کا اجماع نقل کیا ہے۔ دیکھئے التہذیب (21/241)

امام الحرمین کے والد ابو محمد عبد اللہ بن یوسف الجوبینی الشافعی الفقیہ رحمۃ اللہ علیہ (متوفی 438ھ) نے اس مسئلے پر ایک رسالہ لکھا ہے :

"رسالۃ فی اثبات الاستواء والفوقیۃ ومسأله الحرف والصوت فی القرآن المجید"

دیکھئے مجموعۃ الرسائل المنیریہ (187-1/174)

شیخ ابو محمد الجویہی النقیہ نے فرمایا :

"والتحقیق ہو: أن الله تكلم بالحروف، كما يلىق بجلاله وعظمته؛ فإنه قادر، لا يحتاج إلى جوارح، ولا إلى لهوات؛ وكذلك: له صوت كما يلىق به، يسمع، ولا يفتقر ذلك الصوت المقدس، إلى الخلق والحجرة؛ كلام الله يلىق به، وصوته كما يلىق به؛ ولا تنفى الحروف والصوت عن كلامه، لا افتقارهما إلى الجوارح، واللهوات، فإنهما في جناب الحق: لا يفتقران إلى ذلك، وهذا يشرح الصدر له، ويستريح الإنسان به، من التعسف والتكلف:"

"اور تحقیق یہ ہے کہ بے شک اللہ تعالیٰ نے حروف کے ساتھ کلام فرمایا جیسا کہ اس کے جلال اور عظمت کے لائق ہے، کیونکہ وہ قادر ہے اور قادر مطلق کو اعضاء اور خلق کے کوئے کی حاجت نہیں ہوتی اور اسی طرح اُس (کے کلام) کی سُنی جانے والی آواز ہے جیسا کہ اُس کے لائق ہے اور یہ مقدس آواز خلق اور زخروے کی محتاج نہیں، اللہ تعالیٰ کا کلام ہے جیسا کہ اُس کے لائق ہے اور اس (کلام) کی آواز ہے جیسا کہ اُس کے لائق ہے۔ ہم اللہ سبحانہ کے کلام سے حرف و صوت کی نفی (انکار) اس وجہ سے نہیں کرتے کہ ہم اعضاء اور خلق کے کوؤں کے محتاج ہیں (بلکہ ان صفات کا اقرار کرتے ہیں) کیونکہ حق تعالیٰ کی جناب (ذات) ان چیزوں کی محتاج نہیں ہے اور یہ وہ بات ہے جس پر شرح صدر ہوتا ہے اور تعسف و تکلف سے (دور رہ کر) انسان کو آرام پہنچتا ہے۔۔۔ (مسائل الحروف والصوت ص 11، الرسائل المنيرة 1/184)

ابراہیم نخعی نے ابو العالیہ الریاحی کی تعلیم القرآن میں احتیاط کے بارے میں فرمایا :

"أَنْظِرْ صَاحِبَكُمْ قَدْ سَمِعَ، أَنَّهُ مَنْ كَفَرَ بِحَرْفٍ مِنْهُ، فَهُوَ كَفَرٌ بِهِ كُلُّهُ"

میں سمجھتا ہوں کہ تمہارے ساتھی نے یہ سنا ہے کہ جس نے قرآن کے ایک حرف کا انکار کیا تو اس نے سارے قرآن کا انکار کیا۔ (مصنف ابن ابی شیبہ ج 10 ص 513 ح 30100 وسندہ صحیح)

علمائے اہل سنت کی ان واضح تصریحات کے مقابلے میں زاہد بن حسن بن علی (رضا) بن خضوع بن بائی بن قانت بن قصو البحر کسی الکوثری نے بغیر کسی شرم و حیا کے لکھا :

"والواقع أن القرآن في اللوح، وفي لسان جبريل عليه الصلاة والسلام، وفي لسان النبي صلى الله عليه وسلم وألسنة سائر التالين، وقلوبهم، وألواحهم، مخلوق حادث محدث ضرورة، ومن ينكر ذلك يكون مسفطاً ساقطاً من مرتبة الخطاب وإنما التقديم هو المعنى القائم بالله سبحانه يعني الكلام النفسى في علم الله جل شأنه في نظر احمد بن حنبل وابن حزم وقد صح عن احمد قوله في المناظرة: القرآن من علم الله وعلم الله غير مخلوق"

"اور واقعی یہ ہے کہ لوح محفوظ، زبان جبریل علیہ السلام زبان نبی صلی اللہ علیہ وسلم اور تمام تلاوت قرآن کرنے والوں کی زبانوں، دلوں اور تنہیوں پر قرآن مخلوق حادث ہے جو کہ ضروریات (بدیہی حقیقتوں) کا مسئلہ ہے۔ جو شخص اس کا انکار کرتا ہے تو وہ بدیہات کا منکر اور وہمیات کا قاتل ہے، وہ اُس مرتبے سے ساقط ہے کہ اُس سے گفتگو کی جائے۔ قدیم تو وہ معنی ہے جو اللہ سبحانہ کے ساتھ قائم ہے، احمد بن حنبل رحمۃ اللہ علیہ اور ابن حزم کی نظر میں وہ اللہ جل شانہ کے علم میں کلام نفسی کے معنی میں ہے۔ احمد سے صحیح ثابت ہے کہ انہوں نے مناظرے میں کہا: قرآن اللہ کے علم میں سے ہے اور اللہ کا علم مخلوق نہیں ہے۔ (مقالات الکوثری: بدعة الصوتية حول القرآن ص 27)

کوثری کے اس تلیسانہ کلام سے معلوم ہوا کہ کوثری جرکسی کے نزدیک وہ قرآن مخلوق ہے جسے نبی کریم صلی اللہ علیہ وسلم اپنے صحابہ کرام رضوان اللہ عنہم اجمعین کے سامنے تلاوت کرتے تھے، جبریل امین جو قرآن نبی کریم صلی اللہ علیہ وسلم کو سناتے تھے وہ کوثری کے نزدیک مخلوق ہے بلکہ لوح محفوظ میں جو قرآن لکھا ہوا ہے وہ بھی کوثری کے نزدیک مخلوق ہے۔ !

علمائے اہل سنت کے اجماعی اور متفقہ فتاویٰ میں سے بعض کے حوالے آپ کے سامنے پیش کر دیے گئے ہیں کہ قرآن کو مخلوق کہنے والا کافر ہے۔

حنفیوں کی کتاب شرح عقیدہ طحاویہ میں لکھا ہے کہ قرآن مجید اللہ کا کلام ہے، جسے اُس نے اپنے رسول صلی اللہ علیہ وسلم پر بطور وحی نازل فرمایا، یہ حقیقت میں اللہ کا کلام ہے مخلوق

نہیں ہے، جو شخص اسے سن کر سمجھے کہ یہ انسان کا کلام ہے تو اُس نے کفر کیا، اللہ نے ایسے شخص کے ساتھ جہنم کے عذاب کا وعدہ کر رکھا ہے۔ دیکھئے شرح عقیدہ طحاویہ مع شرح ابن ابی العزائمی (ص 179، مختصراً)

معلوم ہوا کہ جس قرآن کو جبریل امین علیہ السلام لے کر آئے اور نبی کریم صلی اللہ علیہ وسلم نے لوگوں کے سامنے اُس کی تلاوت کی، جو لوح محفوظ میں لکھا ہوا ہے اور جسے تلاوت کرنے والے تلاوت کرتے ہیں، اللہ کا کلام ہے مخلوق نہیں ہے۔

بعض لوگوں نے کلام نفسی اور کلام لفظی کی بدعت نکالی اور لفظی بالقرآن مخلوق کا نعرہ لگایا تو امام احمد بن حنبل رحمۃ اللہ علیہ نے ایسے لوگوں کو جہمیہ سے زیادہ شریر قرار دیا۔ دیکھئے مسائل ابی داؤد (ص 271)

تنبیہ: امام بخاری رحمۃ اللہ علیہ سے "لفظی بالقرآن مخلوق" کا قول باسند صحیح ثابت نہیں ہے لہذا بخاری وغیرہ نے اس سلسلے میں اُن کی طرف جو کچھ منسوب کیا ہے، وہ سب جھوٹ کا پلندہ ہے۔

امام بخاری رحمۃ اللہ علیہ نے فرمایا: "القرآن کلام اللہ غیر مخلوق" اور قرآن اللہ کا کلام ہے، مخلوق نہیں ہے۔ (خلق افعال العباد ص 23 فقرہ: 112)

الامام الصدوق (عند الجہور) امام نعیم بن حماد رحمۃ اللہ علیہ نے فرمایا:

"قال نعیم بن حماد: "لا يستعاض بالخلق، ولا بكلام العباد والجن والإنس والملائكة".

مخلوق، بندوں کے کلام، جن، انس اور ملائکہ کے ساتھ پناہ نہیں مانگی جاتی یعنی مخلوق کے ساتھ پناہ نہیں مانگنی چاہیے۔

اس کے راوی امام بخاری رحمۃ اللہ علیہ نے فرمایا: (نعیم بن حماد کے) اس قول میں دلیل ہے کہ اللہ تعالیٰ کا کلام مخلوق نہیں اور اس کے سوا دوسری مذکورہ چیزیں مخلوق ہیں۔ (خلق افعال العباد ص 89 فقرہ: 438)

امام ابو القاسم اسماعیل بن محمد بن الفضل التیمی الاصبہانی: قوام رحمۃ اللہ علیہ السنۃ رحمۃ اللہ علیہ (متوفی 535ھ) نے اصحاب الحدیث اور اہل السنۃ سے نقل کیا کہ اس وقت مصاحف میں لکھا ہوا قرآن، جو سینوں میں محفوظ ہے، وہی حقیقتاً اللہ کا کلام ہے سے اُس نے بذریعہ جبریل نبی کریم صلی اللہ علیہ وسلم تک اور بذریعہ نبی کریم صلی اللہ علیہ وسلم صحابہ رضوان اللہ عنہم اجمعین تک پہنچا دیا۔

دیکھئے الحجۃ فی بیان الحجۃ وشرح عقیدہ اہل السنۃ (ج 1 ص 368)

کوثری نے "قام باللہ" (یعنی الکلام النفسی) کی بتدعائہ اصطلاح اختیار کر کے "کلام نفسی" کی بدعتی اصطلاح کو بھی رواج دیا اور امام احمد و ابن حزم کا ذکر صرف دھوکا دینے اور رعب جمانے کے لیے کیا ہے، کیونکہ اللہ کے علم میں سے ہونے کا مطلب صرف یہ ہے کہ قرآن اللہ کا کلام ہے اور مخلوق نہیں ہے۔ امام احمد نے لفظیہ کو جہمیہ سے زیادہ شریر قرار دیا تھا جیسا کہ سابقہ صفحات میں گزر چکا ہے اور آپ اُس شخص کو کافر کہتے تھے جو قرآن کو مخلوق کہتا تھا۔ علامہ ابن حزم رحمۃ اللہ علیہ نے کہا:

"والقرآن کلام اللہ وعلیہ غیر مخلوق"

"اور قرآن اللہ کا کلام اور علم ہے مخلوق نہیں ہے۔ (المحلی ج 1 ص 32 مسئلہ: 58)

بلکہ ابن حزم رحمۃ اللہ علیہ نے مصاحف میں لکھے ہوئے، قاری سے سنے جانے والے، سینوں میں محفوظ اور رسول اللہ صلی اللہ علیہ وسلم کے دل پر جبریل کے ذریعے سے نازل کردہ

قرآن کو اللہ کا کلام حقیقتاً قرار دیا اور مجاز کی نفی کی، جو تنخص قرآن کو مخلوق سمجھتا ہے اُس کے بارے میں ابن حزم نے کہا: "فہذ کفر" یقیناً اُس نے کفر کیا۔ (المحلی 1/32 مسئلہ: 59)

معلوم ہوا کہ کوثری نے امام احمد رحمۃ اللہ علیہ اور علامہ ابن حزم رحمۃ اللہ علیہ دونوں پر جھوٹ بولا اور فلسفیانہ سفطے کو عام سادہ لوح مسلمانوں میں پھیلانے کی کوشش کی ہے۔ امام احمد بن حنبل رحمۃ اللہ علیہ نے لفظیہ فرقے (جو کوثری کی طرح کلام لفظی اور کلام نفسی کی بدعات نکالتے ہیں) کے بارے میں فرمایا: یہ لوگ صرف ہم (ایک بہت بڑے گمراہ اور بے ایمان) کے کلام پر ہی گھوم رہے ہیں۔ الخ (مسائل ابی داود ص 271، وسندہ صحیح)

اس مسئلے (قرآن کے کلام اللہ ہونے اور مخلوق نہ ہونے) پر تفصیلی تحقیق کے لیے شیخ عبداللہ یوسف الجدیج العراقی حفظہ اللہ کی عظیم کتاب:

"العقیدۃ السلفیۃ فی کلام رب البریۃ وکشف اباطیل المبتدعۃ الردیۃ"

(کل صفحات 460) کا مطالعہ کریں۔ شیخ عبداللہ بن یوسف الجدیج العراقی نے فرمایا:

سلف صالحین رحمۃ اللہ علیہ کا یہ عقیدہ ہے کہ اللہ تعالیٰ کی صفت کلام صفت ہے جو اس کے ساتھ قائم ہے، جدا نہیں، اس صفت کے ساتھ اُس کے موصوف ہونے کی نہ ابتدا ہے اور نہ انتہا، وہ اپنی مشیعت اور اختیار سے اس کے ساتھ کلام فرماتا ہے اور اس کا کلام سب سے بہترین کلام ہے، اس کا کلام مخلوق کے کلام سے مشابہ نہیں کیونکہ خالق کو مخلوق پر قیاس نہیں کیا جاسکتا، وہ اپنی مخلوق: فرشتوں، ملپنے رسولوں اور بندوں میں سے جس سے چاہتا ہے کلام فرماتا ہے، چاہے واسطے سے یا بغیر واسطے کے۔

وہ اپنے کلام کو حقیقی طور پر سناتا ہے، ملپنے فرشتوں اور رسولوں میں سے جسے چاہے اور قیامت کے دن اپنی آواز سے بندوں کو سنائے گا جیسے کہ اُس نے موسیٰ علیہ السلام سے کلام کیا اور اپنی آواز کے ساتھ پکارا جب وہ درخت کے پاس آئے تو اس آواز کو موسیٰ علیہ السلام نے سنا۔

جس طرح اللہ کا کلام مخلوق کے مشابہ نہیں ہے اُسی طرح اُس کی آواز مخلوق کے مشابہ نہیں ہے۔ اس کے کلمات کی کوئی انتہا نہیں اور اس کے کلام میں سے قرآن، تورات اور انجیل ہیں۔ قرآن اپنی سورتوں، آیاتوں اور کلمات کے ساتھ اُس کا کلام ہے، اس نے حروف اور معانی کے ساتھ یہ کلام فرمایا اور (سیدنا) محمد صلی اللہ علیہ وسلم سے پہلے کسی پر نازل نہیں فرمایا۔ اُس نے اسے جبریل علیہ السلام کو سنایا، جبریل علیہ السلام نے محمد صلی اللہ علیہ وسلم کو سنایا اور محمد صلی اللہ علیہ وسلم نے اپنی اُمت کو سنایا، جبریل علیہ السلام اور محمد صلی اللہ علیہ وسلم نے اس کلام کی تبلیغ کر کے آگے ادا کر دیا (یعنی لوگوں تک پہنچانے کا واسطہ بنے) یا درہے کہ نبی کریم صلی اللہ علیہ وسلم نے قرآن مجید کی تشریح، توضیح اور تفسیر بھی صحابہ کرام رضوان اللہ عنہم اجمعین کے سامنے بیان کر دی جو احادیث کی صورت میں محفوظ ہے۔ (واللہ اعلم)

یہی قرآن لوح محفوظ میں لکھا ہوا ہے اور یہی مصاحف (لکھے ہوئے قرآنوں) میں ہے جسے تلاوت کرنے والے اپنی زبانوں سے تلاوت کرتے ہیں، قاری اپنی آوازوں سے اس کی قراءت کرتے ہیں اور سامعین اپنے کانوں سے اسے سنتے ہیں، لکھنے والے اسے لکھتے ہیں اور شائع کرنے والے اپنے آلات کے ساتھ اسے شائع کرتے ہیں، یہی قرآن حفاظ کرام کے سینوں میں اپنے حروف اور معانی کے ساتھ محفوظ ہے، اللہ نے یہ کلام حقیقتاً فرمایا ہے اور یہ اُس کا حقیقی کلام ہے غیر کا کلام نہیں، اُسی سے اس کی ابتدا ہوئی اور اسی کے پاس لوٹ جائے گا۔ وہ ایک نازل شدہ قرآن ہے، مخلوق نہیں ہے، جس طرح بھی اُس میں تصرف کیا جائے، قاری کی قراءت الفاظ پڑھنے والے کے الفاظ، حافظ کا حفظ یا کاتب کا خط ہو، جہاں بھی اس کی تلاوت ہو لکھا جائے یا پڑھا جائے۔

پھر جو شخص اس کو سننے کے بعد یہ سمجھے کہ یہ مخلوق ہے تو اس شخص نے کفر کیا (یعنی یہ شخص کافر ہے) اور اللہ نے موسیٰ علیہ السلام کے لیے آدم علیہ السلام کی پیدائش سے چالیس سال پہلے اپنے ہاتھ سے تورات لکھی جیسا کہ صحیح حدیث سے ثابت ہے۔

اللہ کے کلام کی تقسیم، حصص اور اجزاء ہو سکتے ہیں، پس قرآن اس کے کلاموں میں سے ہے، تورات اس کے کلام میں سے ہے اور انجیل اُس کے کلام میں سے ہے، قرآن تورات

کے علاوہ ہے اور تورات انجیل کے علاوہ ہے۔ فاتحہ قرآن کا بعض ہے اور یہ آیتہ الکرسی سورۃ البقرہ کا بعض ہے، سورۃ البقرہ سورت آل عمران کے علاوہ ہے اور اسی طرح اس کا سارا کلام ہے۔ اللہ تعالیٰ نے مختلف لغات (زبانوں) میں کلام فرمایا لہذا تورات عبرانی زبان میں ہے، انجیل سریانی زبان میں ہے اور قرآن عربی زبان میں ہے۔ قرآن میں ایسے معانی ہیں جو تورات میں نہیں ہیں اور تورات میں ایسی باتیں ہیں جو قرآن میں نہیں ہیں اور اسی طرح اس کا سارا کلام ہے۔

اللہ تعالیٰ کے کلام میں لحاظ، افضلیت درجے ہیں لہذا اُس کا بعض دوسرے بعض سے افضل ہے۔ دوسری آیات سے آیت الکرسی افضل ہے اور سورۃ فاتحہ جیسی سورت تورات اور انجیل میں نازل نہیں ہوئی اور نہ اس طرح دوسری کوئی سورت قرآن میں نازل ہوئی ہے، قل هو اللہ احد (سورۃ الاخلاص) ایک تہائی قرآن ہے۔

اللہ تعالیٰ کا کلام ایک دوسرے کے پیچھے آنا (یعنی باہم ترتیب کے ساتھ مربوط) ہے مثلاً بسم اللہ میں اللہ کا کلام بسم کے بعد ہے، سین باء کے بعد ہے اور میم سین کے بعد ہے۔ یہ سب اللہ کا کلام ہے ملنے الفاظ اور حروف کے ساتھ مخلوق نہیں، مخلوق کے مشابہ نہیں ہے۔

(قرآن پڑھنے لکھنے کی حالت میں) بندوں کی آوازیں اور حرکات، مصحف کے ورق، جلد اور لکھنے کی سیاہی یہ سب مخلوق ہیں اور پڑھنے سننے لکھے جانے والے حروف اللہ کا کلام ہیں ملنے حروف اور معانی کے لحاظ سے قرآن مخلوق نہیں۔

کلام اللہ کے بارے میں یہ سلف صالحین رحمۃ اللہ علیہ کا عقیدہ ہے۔

(العقیدۃ السلفیہ فی کلام رب البریہ وکشف اباطیل المبتدعۃ الردیہ ص 63-65 مترجماً و مضمواً)

فرقہ اشعریہ کے امام ابوالحسن الاشعری رحمۃ اللہ علیہ (متوفی 324ھ) نے فرمایا:

"قرآن اللہ کا کلام ہے مخلوق نہیں ہے۔" پھر انھوں نے اس پر کئی دلیلیں پیش کیں۔ دیکھئے الابانہ عن اصول الدیانہ (ص 19-21)

تیسری اور چوتھی صدی ہجری میں بعض مبتدعین نے حرف اور صوت کا صریح انکار کر کے نیا مسئلہ کھڑا کر دیا۔ دیکھئے مجموع الفتاویٰ (12/579)

سیدنا عبداللہ بن مسعود رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا:

جس شخص نے کتاب اللہ میں سے ایک حرف پڑھا تو اسے ایک نیکی ملے گی جو دس نیکیوں کے برابر ہوگی، میں یہ نہیں کہتا کہ الم ایک حرف ہے بلکہ الف ایک حرف ہے، لام ایک حرف ہے اور میم ایک حرف ہے۔ (سنن الترمذی: 2910 وقال: "هذا حديث حسن صحيح غريب" وسنده حسن)

سیدنا عبداللہ بن مسعود رضی اللہ تعالیٰ عنہ نے فرمایا: قرآن سیکھو اور اس کی تلاوت کرو، تمہیں ہر حرف کے بدلے میں دس نیکیاں ملیں گی۔ (المعجم الکبیر للطبرانی 9/140 ح 8649 وسنده حسن)

سیدنا ابوالسعید الخدری رضی اللہ تعالیٰ عنہ سے روایت ہے کہ نبی کریم صلی اللہ علیہ وسلم نے فرمایا:

((قِنَادَى بِصَوْتٍ: إِنَّ اللَّهَ مُرَكَّبٌ.....))

"پھر وہ (اللہ) صوت (آواز) سے ندا فرمائے گا: بے شک اللہ تجھے حکم دیتا ہے۔۔۔ (صحیح بخاری: 7483)

روایت مذکورہ کو اکثر راویوں نے معلوم (یثاوی) کے اعراب کے ساتھ پڑھا ہے۔ دیکھئے عمدة القاری (ج 25 ص 154) اور فتح الباری (13/460)

یعنی جمہور راویوں کے نزدیک اس کا اعراب مجہول نہیں بلکہ معلوم (دال کی زیر) کے ساتھ ہے۔

اس حدیث کی سند بالکل صحیح ہے، اسے امام بخاری رحمۃ اللہ علیہ نے اپنی مشہور کتاب "المجامع الصحیح" میں روایت کیا ہے جس کی صحت پر اُمت کا اتفاق ہے۔ اسی حدیث کے حوالے سے اس کے راوی امام محمد بن اسماعیل البخاری رحمۃ اللہ علیہ نے فرمایا:

"وَفِي بَدَائِلِ أَنْ صَوْتِ اللَّهِ لَا يَشْبَهُ أَصْوَاتِ الْخَلْقِ "

اور اس میں دلیل ہے کہ اللہ کی آواز (صوت) مخلوق کی آوازوں سے مشابہ نہیں ہے۔ (خلق افعال العباد ص 92 فقرہ: 462)

حدیث مذکور کی تشریح میں مولانا محمد داود راز دہلوی رحمۃ اللہ علیہ نے فرمایا:

"یہاں سے اللہ کے کلام میں آواز ثابت ہوئی اور ان نادانوں کا رد ہوا جو کہتے ہیں کہ اللہ کے کلام میں نہ آواز ہے نہ حروف ہیں۔ معاذ اللہ اللہ کے لفظوں کو کہتے ہیں: یہ اللہ کے کلام نہیں ہیں کیونکہ الفاظ اور حروف اور اصوات سب حادث ہیں۔ امام احمد رحمۃ اللہ علیہ نے فرمایا کہ یہ کم سخت لفظیہ جہمیہ سے بدتر ہیں۔" (شرح صحیح بخاری ص 8 ص 592 مطبوعہ قدوسیہ لاہور)

امام احمد بن حنبل رحمۃ اللہ علیہ نے فرمایا: جی ہاں! تیرے رب نے صوت (سُنی جانے والی آواز) کے ساتھ کلام فرمایا: الخ (کتاب السنن ج 1 ص 280 رقم 533)

مزید عرض ہے کہ امام ابو بکر المروزی رحمۃ اللہ علیہ نے فرمایا:

(امام) ابو عبد اللہ (احمد بن حنبل رحمۃ اللہ علیہ) سے کہا گیا: عبد الوہاب رحمۃ اللہ علیہ نے کہا: جو شخص کہتا ہے کہ اللہ نے موسیٰ علیہ السلام سے بغیر صوت (آواز) کے کلام کیا تو وہ جہمی ہے، اللہ اور اسلام کا دشمن ہے۔ (امام احمد رحمۃ اللہ علیہ) ابو عبد اللہ نے مسکرا کر فرمایا: اس (عبد الوہاب) کا یہ قول کتنا بہترین ہے، اللہ اُسے عافیت میں رکھے۔

السنن للخلال بحوالہ درء تعارض العقل والنقل ج 1 ص 360 وسنہ صحیح، مطبوعہ: دار الحدیث القاہرہ/مصر

حافظ ابو نصر عبد اللہ بن سعید بن حاتم بن احمد السجزی الوائلی رحمۃ اللہ علیہ (متوفی 444ھ) نے اپنے مشہور رسالے میں فرمایا: اس پر اتفاق ہے کہ کلام حرف اور صوت ہوتا ہے۔ (درء تعارض العقل والنقل لابن تیمیہ رحمۃ اللہ علیہ 1/379)

السجزی نے فرمایا: قرآن عربی حروف ہیں۔۔۔ اور اللہ کی صوت (آواز) میں مخلوق سے کوئی تشبیہ نہیں ہے جس طرح کہ اُس کی صفت کلام مخلوق سے مشابہ نہیں ہے۔ حافظ السجزی رحمۃ اللہ علیہ نے مزید فرمایا:

"ففتقول: کلام اللہ حرفٌ وصوتٌ بحکم النص "

اور ہم تو یہ کہتے ہیں کہ اللہ کا کلام حرف اور صوت (آواز) ہے جیسا کہ نص سے ثابت ہے۔ (الابانہ فی مسائل القرآن للسجزی بحوالہ درء تعارض العقل والنقل 1/383)

شیخ السنہ ابو نصر السجری الوائلی رحمۃ اللہ علیہ کو بعض حنفی علماء نے اپنے "حنفی" علماء میں ذکر کیا ہے۔ دیکھئے الجواہر المضیہ (1/338 ت 923) اور تاج التواضع (ص 201 ت 56) حافظ ابن تیمیہ رحمۃ اللہ علیہ، حافظ ابن القیم اور علمائے اہل سنت کا جو رد زاہد الکوثری نے "تعلیقات السیف الصقل" وغیرہ میں کیا ہے وہ مردود ہے۔ کوثری بذات خود جہمی (بدعتی، غیر سنی) اور مجروح تھا جیسا کہ اس کی تصانیف اور تحریروں سے ثابت ہے۔ فی الحال دس (10) دلیلیں پیش خدمت ہیں جن سے کوثری مذکور کا مجروح اور ساقط العدالت ہونا ثابت ہوتا ہے :

1۔ امام ابو الشیخ الاصہبانی رحمۃ اللہ علیہ کے بارے میں کوثری نے کہا :

"وقد ضعف بلدیہ الحافظ العسال بحجت؟"

"اور یقیناً اس کے ہم وطن حافظ عسال نے اُسے ضعیف قرار دیا ہے جو کہ حق ہے۔ (تانیب الخطیب ص 49)

نیز دیکھئے تانیب الخطیب للکوثری (ص 141)

ابو الشیخ مذکور کی تضعیف حافظ العسال سے ثابت نہیں ہے لہذا کوثری نے اُن پر جھوٹ بولا ہے۔ یہ تضعیف نہ تو حافظ ابو احمد العسال کی کسی کتاب میں ہے اور نہ اسماء الرجال کی کس کتاب میں اُسے بحوالہ عسال مذکور نقل کیا گیا ہے۔

2۔ شیخ سلیمان الصنیع رکن مجلس الشوریٰ بمکہ نے کوثری کے بارے میں گواہی دی :

"والذی یظہر لی أن الرجل یرتجل الکذب ویغاط"

اور میرے سامنے یہی ظاہر ہوتا ہے کہ یہ آدمی فی البدیہہ جھوٹ بولتا ہے اور مغالطے دیتا ہے۔

(حاشیہ تلخیص التتکیل بمافی تانیب الکوثری من الاباطیل ج 1 ص 31 وسندہ قوی)

3۔ حسان الدین القدوسی نے کوثری پر جرح کی اور کہا :

"فیخلق لهم من المحاسن والدفاع"

"پس وہ ان لوگوں کی خوبیاں اور دفاع گھڑتا ہے۔ (دیکھئے مقدمۃ الانتقاء لابن عبد البر ص 3)

4۔ امام عبد الرحمان بن یحییٰ المعلمی رحمۃ اللہ علیہ نے کوثری پر جرح کی اور حق کا دفاع کیا۔ دیکھئے التتکیل بمافی تانیب الکوثری من الاباطیل للیمانی رحمۃ اللہ علیہ

5۔ احمد بن محمد بن الصدیق الغماری نے کوثری کے بارے میں کہا : "وانہ شیطان" اور بے شک وہ شیطان ہے۔ (بیان تلخیص المفتری محمد زاہد الکوثری ص 124)

اور کہا : "هذا الدجال" یہ دجال (بیان تلخیص المفتری ص 139)

6۔ شیخ محمد ناصر الدین الالبانی رحمۃ اللہ علیہ نے کہا : کیونکہ کوثری اپنے بہت سے حوالوں میں قابل اعتماد نہیں، وہ تہلیل کرتا تھا۔ (سلسلۃ الاحادیث الضعیفہ 8/361 ح 3897)

علامہ البانی رحمۃ اللہ علیہ نے کوثری کو اہل سنت اور اہل حدیث کا شدید دشمن قرار دیا ہے۔ دیکھئے سلسلۃ الاحادیث الصحیحہ (6/1272 ح 3000)

اور نقل روایت میں غیر امین (یعنی ضعیف اور ساقط العدالت) قرار دیا۔ (الضعیفہ 1/44 ج 25)

علامہ البانی رحمۃ اللہ علیہ نے کہا :

"وانہ علی سعة اطلاع وعلمه مدلس صاحب ہوی"

بے شک وہ (کوثری) وسعت علم اور اطلاع کے باوجود مدلس اور بدعتی ہے۔ (الضعیفہ 3/356 ض 1211)

7۔ شیخ عبدالحسن العباد کے صاحبزادے عبدالرزاق المدنی حفظہ اللہ نے کہا :

محمد زابد کوثری ہمارے زمانے میں جہمیت کا قائد ہے۔

(القول السدید فی الرد علی من انکر تقسیم التوحید، مقدمہ ص 14، بحوالہ المکتبۃ الشاملۃ)

8۔ محمد ہبہ البیطار علامۃ الشام (متوفی 1396ھ) نے کہا :

"الکوثری المحرف لآیات الكتاب المجید" قرآن کی آیات کا محرف : کوثری (الکوثری وتعلیقانہ ص 8 بحوالہ الشاملہ)

اور اسے تاریخ میں جھوٹ کو مباح سمجھنے والا قرار دیا۔ (ایضاً ص 13)

9۔ شیخ دکتور شمس الدین الافغانی رحمۃ اللہ علیہ نے فرمایا :

"رافع لواء الجہمیۃ والقبوریۃ فی آن واحد الکوثری۔۔۔"

"کوثری قبر پرستوں کے اماموں میں سے ایک اور جہمیت کے جھنڈے کو اٹھانے والا۔ (محمود علماء التحفۃ فی ابطال عقائد القبوریۃ ج 1 ص 461، 460)

10۔ میں نے شیخ ابو محمد بدیع الدین الراشدی السندھی رحمۃ اللہ علیہ کو فرماتے ہوئے سنا :

"خرافی ینذب" یعنی کوثری خرافات بیان کرنے والا، جھوٹ بولتا تھا۔ (انوار السبیل فی میزان الجرح والتعديل ص 75)

ان کے علاوہ اور بھی بہت سی دلیلیں ہیں مثلاً کوثری نے صحابہ کرام رضوان اللہ عنہم اجمعین اور ائمہ مسلمین کو اپنی تنقید و تنقیص کا نشانہ بنایا ہے جس کی تفصیل "التنکیل" وغیرہ کتابوں میں ہے۔ تعلیقات السیف الصقلیل میں عزالدین بن عبدالسلام وغیرہ کے اقوال کئی وجہ سے مردود ہیں :

اول : کوثری بذات خود غیر ثقہ اور ضعیف تھا۔

دوم : اگر یہ اقوال ثابت بھی ہوتے تو جمہور اہل سنت کے مقابلے میں باطل ہیں۔

سوم : العزیز بن عبدالسلام کا قول اگر ثابت ہو : قرآن نہ حروف ہیں اور نہ اصوات۔ (دیکھئے مقالات الکوثری : بدعتہ الصوتیۃ حول القرآن ص 29)

توضیح احادیث اور امام احمد بن حنبل رحمۃ اللہ علیہ وغیرہ کے اقوال کے خلاف ہونے کی وجہ سے غلط اور مردود ہے۔

فائدہ :-

ملوک خلفاء کے مقابلے میں عبدالعزیز بن عبدالسلام الدمشقی الشافعی المعروف العز بن عبدالسلام کا انتہائی بہترین موقف تھا، تاہم شیخ قطب الدین نے ذیل مرآۃ الزمان میں لکھا ہے :

"کان مع شدتہ فیہ حسن محاضرة بالنواد والاشعار ... الکتبی : ((محضر السماع ویرقص ویتواجد))"

آپ پر اللہ رحم کرے آپ اپنی شدت کے باوجود نادرجیات اور اشعار پر بہترین استحضار رکھتے تھے، آپ سماع (قوالی) کی محفلوں میں حاضر ہوتے، رقص کرتے (ہلچلتے) اور وجد میں آتے تھے۔

(دیکھئے تاریخ الاسلام للذہبی ج 48 ص 419 و فیات 660ھ)

رقص و سماع کی ممانعت پر حافظ شیخ ابو محمد محمود بن ابی القاسم بن بدران الدمشقی الحنفی رحمۃ اللہ علیہ (متوفی 566ھ) نے ایک عظیم الشان کتاب :

"النہی عن الرقص والسماع"

لکھی ہے جو 915 صفحات میں دارالسنۃ (الریاض، سعودی عرب) سے دو جلدوں میں چھپ چکی ہے۔ اس کتاب میں شیخ ابن بدران نے فرمایا : یہ گروہ جو سمجھتا ہے کہ رقص، گانے سننا اور بانسریاں بجانا لہجہ کام ہے، یہ لوگ اللہ کی لعنت کے مستحق ہیں۔ الخ (النہی عن الرقص والسماع ج 1 ص 441)

تنبیہ :-

کوثری جس علم کلام کی باتیں کرتا تھا، ایسے کلام کے بارے میں امام ابو عبداللہ محمد بن ادریس الشافعی رحمۃ اللہ علیہ نے فرمایا :

"إِنَّ يَتْلِي الْعَبْدُ بِلْ مَا نَهَى اللَّهُ عَنْهُ أَعَادَ الشَّرْكَ خَيْرَ لَمْ مِنْ أَنْ يَنْظُرَ فِي عِلْمِ الْكَلَامِ "لَقَدْ أَطْلَعْتُ مِنْ أَصْحَابِ الْكَلَامِ عَلَى شَيْءٍ مَا ظَنَنْتُ أَنَّ مُسْلِمًا يَقُولُ ذَلِكَ"

"اگر آدمی شرک کے علاوہ ہر ممنوع کام میں مبتلا ہو جائے، وہ اس کے لیے علم کلام سے بہتر ہے اور میں نے ان اصحاب کلام کی ایسی چیزیں دیکھی ہیں، میں نہیں سمجھتا کہ کوئی مسلمان ایسی بات کہہ سکتا ہے۔ (آداب الشافعی و مناقبہ لابن ابی حاتم ص 137، وسندہ صحیح)

انور شاہ کشمیری دیوبندی کا کہنا ہے کہ "جس نے خدا کو متکلم بالصوت والحروف کہا اُس نے خدا کے لیے جسمیت کی جو کفر ہے۔" کئی وجہ سے مردود اور باطل ہے :

اول : حروف اور صوت کا ذکر احادیث صحیحہ اور ائمہ اصحابہ رضوان اللہ عنہم اجمعین وغیرہ سے ثابت ہے۔ (کما تقدم) کیا یہ جسمیت کے قائل تھے؟

دوم : امام احمد بن حنبل رحمۃ اللہ علیہ وغیرہ حروف و اصوات کے قائل تھے۔ کیا یہ مجسمہ میں سے تھے؟

سوم : سیدنا موسیٰ علیہ السلام نے کوہ طور کے پاس اللہ تعالیٰ کا کلام سنا تھا یا نہیں؟ اگر سنا تھا تو تم اپنے باطل دعویٰ اور اصول کی رُو سے جسمیت کے قائل ہو۔ اگر نہیں سنا تھا تو قرآن کے منکر ہو، ارشاد باری تعالیٰ ہے :

وَلَمَّا جَاءَ مُوسَىٰ لِمِيقَاتِنَا وَكَلَّمَهُ رَبُّهُ ... ١٤٣ ... سورة الاعراف

"اور جب پہنچا موسیٰ ہمارے وقت پر، اور کلام کیا اس سے اس کے رب نے۔" (الاعراف: 143، ترجمہ عبدالقادر دہلوی ص 202)

اس تفصیل سے ثابت ہوا کہ اللہ کے کلام کو حرف اور صوت ماننا جسمیت ثابت کرنا نہیں ہے بلکہ اس ایمان کا اعلان اور اظہار ہے کہ قرآن اللہ کا کلام ہے۔ مخلوق نہیں ہے اور یہی قرآن من وعن اپنے تمام حروف کے ساتھ اللہ تعالیٰ نے روح الامین سیدنا جبریل علیہ السلام کے ذریعے سے محمد رسول اللہ صلی اللہ علیہ وسلم پر نازل فرمایا، یہ اللہ کی صفت کلام اور صفت علم ہے اور صفات باری تعالیٰ مخلوق نہیں ہیں بلکہ صفت الرب کو مخلوق سمجھنے والا کافر ہے۔

صفت کلام کے بارے میں سلف صالحین کے عقیدے اور منہج کے بعض حوالے اس مضمون میں سابقہ صفحات پر گزر چکے ہیں۔

احمد رضا بجنوری دہلوی (مجروح) نے انور شاہ کشمیری دہلوی سے نقل کیا:

"حافظ ابن تیمیہ رحمۃ اللہ علیہ نے کہا: "عرش قدیم ہے" (ملفوظات کشمیری ص 203)

شیخ الاسلام حافظ ابن تیمیہ رحمۃ اللہ علیہ کی طرف منسوب یہ قول کئی وجہ سے باطل اور مردود ہے:

اول: یہ قول حافظ ابن تیمیہ رحمۃ اللہ علیہ کی کسی کتاب میں لکھا ہوا نہیں ہے۔

دوم: شیخ الاسلام ابن تیمیہ رحمۃ اللہ علیہ نے فرمایا:

"فإن العرش - أيضاً - مخلوق"

۔۔۔ بے شک عرش بھی مخلوق ہے۔ (مجموع فتاویٰ ابن تیمیہ ج 18 ص 214)

سوم: انور شاہ کشمیری دہلوی نے اس کی کوئی صحیح دلیل یا حوالہ پیش نہیں کیا۔

چہارم: احمد رضا بجنوری بذات خود مجروح تھا، اس کی چار دلیلیں پیش خدمت ہیں:

1۔ بجنوری سے نقل کرتے ہوئے کہا: ابن تیمیہ نے "کنز ولیٰ ہذا" سے تشریح کر کے بدعت قائم کر دی ہے۔ (ملفوظات ص 243)

حالانکہ حافظ ابن تیمیہ رحمۃ اللہ علیہ نے "کنز ولیٰ ہذا" کے الفاظ قطعاً نہیں کہے بلکہ انھوں نے فرمایا:

"وكذلك نعلم معنى النزول ولا نعلم كيفية"

اور اسی طرح ہم نزول کا معنی جانتے ہیں اور اس کی کیفیت کو نہیں جانتے۔ (شرح حدیث النزول ص 32)

عبارت مذکورہ بالا کا جس نے بھی حافظ ابن تیمیہ رحمۃ اللہ علیہ کی طرف انتساب کیا ہے، اُس نے جھوٹ بولا ہے۔

2۔ بجنوری نے کہا: "فتح الباری 7/139 میں بھی حدیث نزول و صلوة بیت اللحم نسائی، بزار و طبرانی کے حوالے سے ذکر ہوئی ہے، مگر کچھ ابہام کے ساتھ، اور غالباً اسی سے

علامہ ابن القیم نے غلط فائدہ اٹھایا ہے، واللہ اعلم۔" (ملفوظات ص 183)

عرض ہے کہ حافظ ابن القیم رحمۃ اللہ علیہ 751ھ میں فوت ہوئے اور حافظ ابن حجر العسقلانی 773ھ میں پیدا ہوئے تھے تو اپنی وفات کے بعد پیدا ہونے والے کی کتاب فتح الباری



سے کس طرح ابن القیم نے غلط فائدہ اٹھایا تھا؟

بجنوری نے تو جھوٹ کا "لک" توڑ دیا ہے۔

تنبیہ :-

حوالہ مذکورہ کے سیاق و سباق سے صاف ظاہر ہے کہ اس میں حدیث سے فائدہ اٹھانا مراد نہیں بلکہ فتح الباری سے "غلط فائدہ" اٹھانا مراد ہے۔

3۔ بجنوری نے امام بخاری رحمۃ اللہ علیہ کے بارے میں کہا: "زیادہ تحقیقی بات یہ ہے کہ امام بخاری رحمۃ اللہ علیہ کو پہلی بار بخارا سے مسئلہ حرمت رضاع بلبن شاة کی وجہ سے نکلنا پڑا۔۔۔" (ملفوظات کشمیری ص 156)

بجنوری کی یہ بات بالکل جھوٹ ہے اور یہ وہ جھوٹا قصہ ہے جسے بعض بے سند حنفیوں نے گھڑ کر اپنے مقلدین میں مشہور کر دیا تھا۔ عبدالحی لکھنوی تقلیدی نے بھی اس قصے کا بعد از صحت ہونا تسلیم کیا۔ دیکھئے الفوائد البہیہ (ص 29، ترجمہ احمد بن حفص البخاری)

ہم پوچھتے ہیں کہ اس بے سند جھوٹے قصے کی "صحیح متصل" سند کہاں ہے؟

اس جھوٹے قصے کا خلاصہ یہ ہے کہ بجنوری وغیرہ کے نزدیک امام بخاری رحمۃ اللہ علیہ اس بات کے قائل تھے کہ اگر بچہ اور بچی کسی ایک گائے کا دودھ پی لیں تو رضاعت ثابت ہو جاتی ہے۔ !!! حالانکہ ایسی باطل بات کا قائل کوئی صاحب علم نہیں، کجا یہ کہ امیر المومنین فی الحدیث اور امام الدینی فی فقہ الحدیث امام بخاری رحمۃ اللہ علیہ ایسی بات کے قائل ہوں۔ !!

جو لوگ امام بخاری رحمۃ اللہ علیہ پر جھوٹ بولنے سے شرم و حیا نہیں کرتے، وہ ابن تیمیہ رحمۃ اللہ علیہ وغیرہ پر کتنا جھوٹ بولتے ہوں گے۔ !؟

4۔ بجنوری نے لکھا ہے: "تقلیدی شخصی ضروری ہے" (ملفوظات ص 223)

عرض ہے کہ کتاب اللہ، سنت اور اجماع سے تقلید شخصی کا ضروری ہونا ہرگز ثابت نہیں بلکہ سیدنا معاذ بن جبل رضی اللہ تعالیٰ عنہ نے فرمایا:

"اگر وہ (عالم) سیدھے رستے پر بھی (جاربا) ہو تو اپنے دین میں اس کی تقلید نہ کرو" (الح (کتاب الزہد للامام وکیع ج 1 ص 299، 300 ح 71 وسند حسن دین میں تقلید کا مسئلہ ص 36)

اشرف علی تھانوی دیوبندی نے کہا: "مگر تقلید شخصی پر تو کبھی اجماع بھی نہیں ہوا۔۔۔" (تذکرۃ الرشید ج 1 ص 131)

محمد تقی عثمانی دیوبندی نے تقلید شخصی کے بارے میں کہا:

"یہ کوئی شرعی حکم نہیں تھا، بلکہ ایک انتظامی فتویٰ تھا" (تقلید کی شرعی حیثیت ص 65)

معلوم ہوا کہ احمد رضا بجنوری ایک مجروح شخص تھا اور بس (!) لہذا ایسے شخص کی نقل اور روایت مردود ہوتی ہے۔

استواء کا معنی جلوس کرنا حافظ ابن تیمیہ رحمۃ اللہ علیہ سے ثابت نہیں ہے۔

حافظ ابن تیمیہ رحمۃ اللہ علیہ یہ عقیدہ ہرگز نہیں تھا کہ اللہ تعالیٰ اپنے عرش پر بیٹھا ہوا ہے۔ آپ کی کسی کتاب میں "جالس علی عرشہ" یا "جلوسہ علی العرش" وغیرہ قسم کی کوئی عبارت



موجود نہیں ہے بلکہ آپ کا یہ عقیدہ تھا کہ اللہ تعالیٰ حقیقتاً اپنے عرش پر مستوی ہے بغیر کیفیت اور تشبیہ کے۔ دیکھئے: مجموع فتاویٰ ابن تیمیہ رحمۃ اللہ علیہ (3/217)

شیخ الاسلام ابن تیمیہ رحمۃ اللہ علیہ نے الامام العارف معمر بن احمد الاصبہانی رحمۃ اللہ علیہ سے نقل کیا کہ:

"وان اللہ استوی علی عرشہ بلا کیف ولا تشبیہ ولا تاویل والاستواء معقول والکیف فیہ مجهول. وانه عز وجل مستوی علی عرشہ بان من خلقہ والنخلق منه بانون بلا طول"

"اور بے شک اللہ اپنے عرش پر مستوی ہوا، بغیر کیفیت، تشبیہ اور تاویل کے، استواء معقول ہے اور کیفیت مجهول ہے اور بے شک وہ اپنے عرش پر مستوی ہے۔ عز وجل، اپنی مخلوقات سے جدا ہے اور مخلوق اس سے جدا ہے، بغیر طول کے۔۔۔ (الاستقامہ لابن تیمیہ ج 1 ص 168)

معلوم ہوا کہ جلوس کے لفظ کی نسبت حافظ ابن تیمیہ رحمۃ اللہ علیہ پر افتراء ہے۔ رہا مسئلہ عرش پر اللہ تعالیٰ کا مستوی ہونا تو یہ قرآن، حدیث اور اجماع سلف صالحین سے ثابت ہے۔ مشہور مفسر قرآن امام مجاہد (تابعی) رحمۃ اللہ علیہ نے استوی کی تفسیر میں فرمایا:

"علا علی العرش" عرش پر بلند ہوا۔

(صحیح بخاری مع فتح الباری 13/403 قبل ح 7418، تفسیر الفریابی بحوالہ تعلق التعلیق 5/345)

تنبیہ :-

روایت مذکورہ میں عبداللہ بن ابی نوح مدلس تھے لیکن صحیحین میں مدلسین کی روایات سماع پر محمول ہیں لہذا یہاں تدلیس کا اعتراض صحیح نہیں ہے۔

نیز دیکھئے تفسیر ابن کثیر (نسخہ محققہ دار عالم الکتب ج 6 ص 319)

فائدہ :-

آج کل بہت سے دلو بندوں نے کبھی (کذاب) کی روایت کردہ تفسیر ابن عباس کو سینے سے لگا رکھا ہے، حالانکہ اس من گھڑت تفسیر میں استوی کا مفہوم: "استقر" لکھا ہوا ہے۔ دیکھئے تنویر المقتباس (ص 103)

شیخ الاسلام ابن تیمیہ رحمۃ اللہ علیہ نے استوی کی تشریح میں استقر اور ظہر وغیرہ اقوال ذکر کر کے فرمایا: حسن (بصری کا قول: علا، ارتفع) اور (امام) مالک (الدنی کا قول: استواء معلوم اور کیفیت مجهول) سب سے بہترین جواب ہے۔ دیکھئے: مجموع فتاویٰ (ج 5 ص 519، 520)

استوی کا معنی و مفہوم "استولی" کسی ایک صحابی تابعی، تبع تابعی یا مستند امام سے ثابت نہیں ہے، رہے ماتریدیہ اور کلابیہ وغیرہ تو سلف صالحین کے خلاف اُن کے افعال و اقوال کا کوئی اعتبار نہیں بلکہ سرے سے مردود ہیں۔

اللہ تبارک و تعالیٰ کا عرش پر مستوی ہونا قرآن، حدیث، اجماع اور آثار سے ثابت ہے۔ اس عظیم الشان عقیدے کے تفصیلی دلائل کے لیے حافظ ذہبی کی عظیم الشان اور شہرہ آفاق کتاب "العلو للعلی الغفار" کا مطالعہ کریں جو کہ دو بڑی جلدوں میں عبداللہ بن صالح البراک کی تحقیق کے ساتھ چھپ چکی ہے، جو 1641 صفحات پر مشتمل ہے۔ واللہ

اس تفصیل سے معلوم ہوا کہ قرآن مجید کے کلام اللہ ہونے اور اللہ تعالیٰ کے اپنے عرش پر مستوی ہونے کے صحیح عقیدوں کی وجہ سے حافظ ابن تیمیہ رحمۃ اللہ علیہ وغیرہ پر کشمیری اور

بجنوری وغیرہما کا تنقید کرنا غلط اور باطل ہے۔

کشمیری کا شیخ الاسلام ابن تیمیہ رحمۃ اللہ علیہ کو دارالتقلید (مدرسہ دہلویہ) میں داخل نہ ہونے دینا، ابن تیمیہ رحمۃ اللہ علیہ کے لیے نقصان کی کوئی بات نہیں ہے کیونکہ وہ تو دنیا سے تشریف ل جا چکے ہیں اور ملا علی قاری حنفی کی تصریح کے ساتھ اولیائے امت میں سے تھے۔ دیکھئے: جمع الوسائل فی شرح الشماں (1/207) اور ماہنامہ الحدیث حضور (عدد 58 ص 13)

اولیاء اللہ کا موت کے بعد مقام جنت ہے، نہ کہ مدرسہ دہلویہ جو کہ بستی کی غلطیوں کے ڈھیر اور کوڑے کرکٹ کی جگہ پر تعمیر کیا گیا۔ دیکھئے: فخر العلماء (تصنیف اشتیاق اظہر ص 64) بمشرات دارالعلوم (ص 27 تصنیف انوار الحسن ہاشمی) اور علماء ہند کا شاندار ماضی (ج 5 ص 64) اور جو بتوں کی عبادت کرنے والے ہندوؤں میں گمراہ ہوا ہے۔ مدرسہ دہلویہ میں اندھی تقلید، ابن عربی اور حسین بن منصور الحلاج کے تصوف، باطل تاویلات و تحریفات اور بدعات و ضلالات کے سوا کیا ہے کہ اولیاء الرحمن اُس کا دورہ کریں اور تقلیدی حضرات اُن پر پابندیاں لگاتے پھریں۔ سبحان اللہ! وما علینا الا البلاغ (29/مارچ 2009ء)

ہذا ما عندي واللہ اعلم بالصواب

## فتاویٰ علمیہ

جلد 1 - کتاب العقائد - صفحہ 33

محدث فتویٰ